

DEĊIŻJONI TA' IMPLIMENTAZZJONI TAL-KUMMISSJONI (UE) 2016/230**tas-17 ta' Frar 2016**

li temenda d-Deciżjoni ta' Implimentazzjoni 2014/908/UE fir-rigward tal-listi ta' pajjiżi u territorji terzi li r-rekwiżiti superviżorji u regolatorji tagħhom jitqiesu bhala ekwivalenti għall-finijiet tat-trattament ta' skoperturi skont ir-Regolament (UE) Nru 575/2013 tal-Parlament Ewropew u tal-Kunsill

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiżiti prudenzjali għall-istituzzjonijiet ta' kreditu u d-ditti tal-investment u li jemenda r-Regolament (UE) Nru 648/2012 ⁽¹⁾ u b'mod partikolari l-Artikoli 107(4) u 142(2) tiegħu,

Billi:

- (1) Id-Deciżjoni ta' Implimentazzjoni 2014/908/UE ⁽²⁾ tistabbilixxi listi ta' pajjiżi u territorji terzi li l-arranġamenti superviżorji u regolatorji tagħhom jitqiesu bhala ekwivalenti għall-arranġamenti superviżorji u regolatorji korrispondenti applikati fl-Unjoni skont ir-Regolament (UE) Nru 575/2013.
- (2) Il-Kummissjoni wettqet valutazzjonijiet ulterjuri tal-arranġamenti superviżorji u regolatorji applikabbli għad-ditti ta' investment u skambji bl-użu tal-istess metodoloġija bħal għall-valutazzjonijiet tal-ekwivalenza li wasslu għall-adozzjoni tad-Deciżjoni ta' Implimentazzjoni 2014/908/UE.
- (3) Fil-valutazzjonijiet tagħha, il-Kummissjoni kkunsidrat l-iżviluppi rilevanti fil-qafas superviżorju u regolatorju mill-adozzjoni tad-Deciżjoni ta' Implimentazzjoni 2014/908/UE 'l quddiem u qieset sorsi ta' informazzjoni disponibbli, inklużi l-valutazzjonijiet indipendenti mwettqa mill-għaqdiet internazzjonali, bħall-Fond Monetarju Internazzjonali u l-Organizzazzjoni Internazzjonali tal-Kummissjonijiet tat-Titoli.
- (4) Il-Kummissjoni kkonkludiet li fil-Ġappun huma biss l-arranġamenti superviżorji u regolatorji applikati għal sottokategorija ta' ditti ta' investment Ġappuniżi li jikkonformaw ma' sensiela ta' standards operattivi, organizzattivi u superviżorji, li jirriflettu l-elementi essenzjali tal-arranġamenti superviżorji u regolatorji tal-Unjoni applikabbli għal ditti ta' investment. Dik is-sottokategorija ta' ditti ta' investment Ġappuniżi, kif definita fl-Artikolu 28 tal-Att dwar Strument Finanzjarju u Skambju tal-Ġappun, tiegħu sehem f'negozju definit u fil-qafas ġuridiku tal-Ġappun tisesejjah Operaturi tan-Negozju fi Strumenti Finanzjarji tat-Tip I (FIBOs tat-Tip I). FIBOs tat-Tip I huma suġġetti għal regoli speċifiċi relatati ma' rekwiżiti ta' kapital tar-registrazzjoni, kif ukoll ma' rekwiżiti ta' kapital ibbażat fuq ir-riskju kurrenti. Abbażi tal-analiżi li saret, huwa xieraq li r-rekwiżiti superviżorji u regolatorji li japplikaw għal FIBOs tat-Tip I li jinsabu l-Ġappun jitqiesu bhala mill-inqas ekwivalenti għal dawk applikati fl-Unjoni għall-finijiet tal-Artikolu 107(4) u l-Artikolu 142(1)(4)(b) tar-Regolament (UE) Nru 575/2013.
- (5) Il-Kummissjoni kkonkludiet li Hong Kong, l-Indoneżja u l-Korea t'Isfel għandhom fis-seħh arranġamenti superviżorji u regolatorji li jikkonformaw ma' sensiela ta' standards operattivi, organizzattivi u superviżorji, li jirriflettu l-elementi essenzjali tal-arranġamenti superviżorji u regolatorji tal-Unjoni applikabbli għal ditti ta' investment. Għalhekk, huwa xieraq li r-rekwiżiti superviżorji u regolatorji applikati għal ditti ta' investment li jinsabu f'dawn il-pajjiżi u territorji terzi jitqiesu bhala mill-inqas ekwivalenti għal dawk applikati fl-Unjoni għall-finijiet tal-Artikolu 107(4) u l-Artikolu 142(1)(4)(b) tar-Regolament (UE) Nru 575/2013.

⁽¹⁾ ĠUL 176, 27.6.2013, p. 1.

⁽²⁾ Id-Deciżjoni ta' Implimentazzjoni tal-Kummissjoni 2014/908/UE tat-12 ta' Diċembru 2014 dwar l-ekwivalenza ta' rekwiżiti superviżorji u regolatorji ta' ċerti pajjiżi u territorji terzi għall-finijiet tat-trattament ta' skoperturi skont ir-Regolament (UE) Nru 575/2013 tal-Parlament Ewropew u tal-Kunsill (ĠUL 359, 16.12.2014, p. 155).

- (6) Il-Kummissjoni kkonkludiet li l-Awstralja, l-Indoneżja u l-Korea t'Isfel ghandhom fis-sehh arrangamenti superviżorji u regolatorji li jikkonformaw ma' sensiela ta' standards operattivi, organizzattivi u superviżorji, li jirriflettu l-elementi essenzjali tal-arrangamenti superviżorji u regolatorji tal-Unjoni applikabbli għall-iskambji. Għalhekk, huwa xieraq li l-arrangamenti superviżorji u regolatorji applikati għall-iskambji li jinsabu f'dawn il-pajjiżi terzi jitqiesu bhala mill-inqas ekwivalenti għal dawk applikati fl-Unjoni għall-finijiet tal-Artikolu 107(4) u tar-Regolament (UE) Nru 575/2013.
- (7) Id-Deciżjoni ta' Implimentazzjoni 2014/908/UE ghandha għalhekk tiġi emendata biex jiġu inklużi dawk il-pajjiżi u territorji terzi fil-lista adatta ta' pajjiżi u territorji terzi li r-rekwiżiti superviżorji u regolatorji tagħhom jitqiesu bhala ekwivalenti għall-iskema tal-Unjoni għall-finijiet tat-trattament ta' skoperturi skont ir-Regolament (UE) Nru 575/2013.
- (8) Il-miżuri previsti f'din id-Deciżjoni huma konformi mal-opinjoni tal-Kumitat tal-Banek Ewropej.

ADOTTAT DIN ID-DECIŻJONI:

Artikolu 1

Id-Deciżjoni ta' Implimentazzjoni 2014/908/UE hija emendata kif ġej:

- (1) L-Anness II jinbidel bit-test li jinsab fl-Anness I ma' din id-Deciżjoni;
- (2) L-Anness III jinbidel bit-test li jinsab fl-Anness II ma' din id-Deciżjoni;
- (3) L-Anness V jinbidel bit-test li jinsab fl-Anness III ma' din id-Deciżjoni.

Artikolu 2

Din id-Deciżjoni tidhol fis-sehh fl-ghoxrin jum wara l-pubblikazzjoni tagħha f'Il-Ġurnal Uffiċjali tal-Unjoni Ewropea.

Magħmul fi Brussell, is-17 ta' Frar 2016.

Għall-Kummissjoni
Il-President
Jean-Claude JUNCKER

ANNEX I

"ANNEX II

LISTA TA' PAJJIŻI U TERRITORJI TERZI GĦALL-FINIJET TAL-ARTIKOLU 2 (DITTI TA' INVESTIMENT)

- (1) L-Awstralja
 - (2) Il-Brazil
 - (3) Il-Kanada
 - (4) Iċ-Ċina
 - (5) Hong Kong
 - (6) L-Indoneżja
 - (7) Il-Ġappun (limitati għall-Operaturi tan-Negozju fi Strumenti Finanzjarji tat-Tip I)
 - (8) Il-Messiku
 - (9) Il-Korea t'Isfel
 - (10) L-Arabja Sawdija
 - (11) Singapor
 - (12) L-Afrika t'Isfel
 - (13) L-Istati Uniti tal-Amerka"
-

ANNEX II

“ANNEX III

LISTA TA' PAJJIŻI U TERRITORJI TERZI GĦALL-FINIJIET TAL-ARTIKOLU 3 (SKAMBJI)

- (1) L-Awstralja
 - (2) Il-Brazil
 - (3) Il-Kanada
 - (4) Iċ-Ċina
 - (5) L-Indja
 - (6) L-Indoneżja
 - (7) Il-Ġappun
 - (8) Il-Messiku
 - (9) Il-Korea t'Isfel
 - (10) L-Arabja Sawdija
 - (11) Singapor
 - (12) L-Afrika t'Isfel
 - (13) L-Istati Uniti tal-Amerka”
-

ANNEX III

"ANNEX V

LISTA TA' PAJJIŻI U TERRITORJI TERZI GĦALL-FINIJIET TAL-ARTIKOLU 5 (ISTITUZZJONIJIET TA' KREDITU U DITTI TA' INVESTIMENT)

Istituzzjonijiet ta' kreditu:

- (1) L-Awstralja
- (2) Il-Brazil
- (3) Il-Kanada
- (4) Iċ-Ċina
- (5) Guernsey
- (6) Hong Kong
- (7) L-Indja
- (8) Isle of Man
- (9) Il-Ġappun
- (10) Jersey
- (11) Il-Messiku
- (12) Monaco
- (13) L-Arabja Sawdija
- (14) Singapor
- (15) L-Afrika t'Isfel
- (16) L-Iżvizzera
- (17) L-Istati Uniti tal-Amerka

Ditti ta' Investiment:

- (1) L-Awstralja
 - (2) Il-Brazil
 - (3) Il-Kanada
 - (4) Iċ-Ċina
 - (5) Hong Kong
 - (6) L-Indoneżja
 - (7) Il-Ġappun (limitati għall-Operaturi tan-Negożju fi Strumenti Finanzjarji tat-Tip I)
 - (8) Il-Messiku
 - (9) Il-Korea t'Isfel
 - (10) L-Arabja Sawdija
 - (11) Singapor
 - (12) L-Afrika t'Isfel
 - (13) L-Istati Uniti tal-Amerka"
-